

Garassyz, hemişelik Bitarap Türkmenistan ýurdumyz ýerasty baýlyklara örän baýdyr. Şeýle baýlyklary diňe bir öz halkymyzyň däl, eýsem, bütin adamzadyň abadan durmuşynyň, ýagty geljeginiň bähbitlerine gönükdirmek boýunça ýurdumyzda giň gerimli işler durmuşa geçirilýär. Nebitgaz pudagyň işini kämilleşdirmäge, önümçilik kuwwadyny ýokarlandyrmaga, ýangyç-energetika toplumyny köpugurly esasyda ösdürmäge gönükdirilen tagallalar, nebit we gaz, himiýa önümleriniň önümçilik möçberini hem-de görnüşlerini artdyrmak ugrynda alnyp barylýan işler bu ugurda aýratyn bellenip geçilmäge mynasypdyr. Häzirki wagtda türkmen energiýa serişdeleriniň daşary ýurtlara iberilmegini diwersifikasiýa ýoly bilen ösdürmäge hem-de olary dünýä bazarlaryna eltmegiň köpugurly ýollarynyň taslamalaryny durmuşa geçirmäge uly tagallalar edilýär. Nebitgaz toplumynda amala aşyrylýan iri taslamalaryň biri bolan Türkmenistan — Owganystan — Päkistan — Hindistan gaz geçirijisiniň taslamasy bu gün bütin dünýäde hem uly gyzyklanma eýedir. Häzirki wagtda Ýagşygeldi Kakaýew adyndaky Halkara nebit we gaz uniwersitetinde bu ugurda mynasyp işler alnyp barylýar. Bu ýokary okuw mekdepde nebit-gaz ugry bilen birlikde, gazylyp alnýan peýdaly magdan kánlerini özleşdirmek boýunça ýokary derejeli hünärmenler hem taýýarlanýar. Berkarar döwletiň täze eýýamynyň Galkynyşy döwründe nebitgaz toplumyny batly depginlerde döwrebaplaşdyrylmagy, pudagyň önümçilik kuwwatlyklarynyň has-da artdyrylmagy ugrynda beýik işler durmuşa geçirilýär.

Jeýhun GAZAKBAÝEW

**Ýagşygeldi Kakaýew adyndaky
Halkara nebit we gaz uniwersitetiniň talyby**